

Opinjoni tas-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza dwar “Mobilità iżjed ġusta tal-forza tax-xogħol fi hdan l-UE”

(Opinjoni esploratorja)

(2016/C 264/02)

Relatur: Laura GONZÁLEZ DE TXABARRI ETXANIZ

Korelatur: Dorthe ANDERSEN

F'ittra tas-16 ta' Diċembru 2015, il-Ministeru tal-Affarijiet Soċjali u l-Impjieg, fisem il-Presidenza Netherlandiża tal-Kunsill tal-UE u b'konformità mal-Artikolu 304 tat-Trattat dwar il-Funzjonament tal-Unjoni Ewropea, talab lill-Kumitat Ekonomiku u Soċjali Ewropew ifassal opinjoni esploratorja dwar

“Mobilità iżjed ġusta tal-forza tax-xogħol fi hdan l-UE”

(opinjoni esploratorja).

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar is-suġġett, adottat l-Opinjoni tagħha nhar l-4 ta' April 2016.

Matul il-516-il sessjoni plenarja tiegħu li saret fis-27 u t-28 ta' April 2016 (seduta tas-27 ta' April), il-Kumitat Ekonomiku u Soċjali Ewropew adotta din l-Opinjoni b'232 vot favur, 2 voti kontra u 5 astensjonijiet.

1. Konklużjonijiet u rakkomandazzjonijiet

1.1 Il-KESE jqis li, fil-kuntest politiku attwali, kemm il-Kummissjoni kif ukoll l-Istati Membri jridu jagħmlu sforz speċjali sabiex jiggarantixxu u jippromovu l-moviment liberu tal-haddiema fl-UE u jneħħu kwalunkwe diskriminazzjoni abbażi tan-nazzjonalità, filwaqt li jevitaw restrizzjonijiet ingustifikati kemm għall-haddiema kif ukoll għall-intrapriżi, peress li dawn huma libertajiet fundamentali mnaqqxa fit-TFUE u wiehed mill-kisbiet l-aktar ivvalutati tal-proċess ta' integrazzjoni Ewropew. Il-KESE jappoġġja inizzjattivi li jistgħu jhegħgu u jippromovu mobilità ġusta tal-forza tax-xogħol fi hdan l-UE, kif espress ukoll mill-Presidenza Netherlandiża u l-ghan tal-Kummissjoni li tippromovi l-mobilità.

1.2 Il-mobilità tal-forza tax-xogħol, meta titwettaq abbażi ta' kondizzjonijiet ġusti u toffri għażla pożittiva, tista' tkun ta' vantaġġ u ta' benefiċċju għall-haddiema, l-impjegaturi u s-soċjetà kollha kemm hi. Il-mobilità tal-forza tax-xogħol hija fundamentali għas-suq intern u tista' ggħib opportunitajiet ta' impjieg u prosperità għaċ-ċittadini u kumpaniji Ewropej. Tista' tkun element importanti sabiex jinkisbu l-ghanijiet ta' impjieg u tkabbir ekonomiku fl-UE, waqt li tgħin tibbilanċja l-livelli differenti ta' impjieg fl-Istati Membri, hekk kif tipprovi forza tax-xogħol u talent fejn hemm nuqqas, tista' tiżgura użu aħjar tar-riżorsi umani kif ukoll tista' tippromovi t-trasferiment tal-ġarfien, l-innovazzjoni u l-iżvilupp tal-hiliet, li huma essenzjali għal dinja li għaddeja minn bidla teknoloġika. Fl-istess hin tista' tikkontribwixxi sabiex ittaffi l-effetti ta' forza tax-xogħol li qed tixxjeh fil-pajjiż tad-destinazzjoni.

1.3 Il-mobilità tal-forza tax-xogħol tista' wkoll, f'ċerti każijiet u f'ċerti setturi, twassal għal dak li jissejjaħ “eżodu ta' mhuħ”, fejn b'mod partikolari ż-żgħażaġ minn ċerti pajjiżi b'rati għolja ta' qgħad jiċċaqalqu biex ifittxu impjieg jew opportunitajiet aħjar ta' xogħol. Fl-istess hin, il-valur pożittiv tal-moviment liberu tal-haddiema m'għandux jiddgħajf jew jiġi ddebitat minn kwalunkwe biża' infondata dwar it-tipi kollha ta' abbuż.

1.4 Sabiex jiġu evitati dawn is-sitwazzjonijiet, il-KESE jhegġegħ lill-Kummissjoni u lill-Istati Membri jippromovu politiki ekonomiċi li jkollhom l-għan li jhegġu t-tkabbir u l-produttività u jiġġeneraw impjieg ta' kwalità fl-Istati Membri kollha sabiex jitjiebu l-kondizzjonijiet ta' għajxien taċ-ċittadini Ewropej kollha.

1.5 Mobilità ġusta tehtiegħ li jiġi żgurat li jkun hemm konformità mal-prinċipji tat-trattament indaqs u tan-nondiskriminazzjoni minhabba ċ-ċittadinanza skont l-acquis Ewropew għall-haddiema mobbli Ewropej li jeżerċitaw id-dritt għall-moviment liberu, li huma soġġetti għall-kondizzjonijiet tax-xogħol u r-regoli li jistabbilixxu l-pagi tal-pajjiż ospitanti, b'rispett shiħ tas-sistemi nazzjonali għan-negozjar kollettiv u r-relazzjonijiet industrijali.

1.6 Il-KESE jhegġegħ lill-Kummissjoni tindirizza, f'konsultazzjoni mal-imsieħba soċjali, il-kwistjonijiet kollha mehtieġa b'rabta mal-haddiema stazzjonati sabiex jiġu indirizzati prattiki inġusti li jwasslu għal dumping soċjali. Bl-istess mod, kwalunkwe miżura ġdida fil-livell Ewropew għandha tirrispetta lill-kompetenzi nazzjonali għan-negozjar kollettiv u s-sistemi differenti tar-relazzjonijiet industrijali.

1.7 Fir-rigward tal-haddiema transkonfinali/transfruntiera, il-KESE jqis li huwa neċessarju li tiġi monitorjata s-sitwazzjoni u tingabar data fil-livell tal-UE, biex jitnehhew l-ostakoli possibbli u tiġi żgurata l-mobilità hielsa u ġusta ta' dawn il-haddiema.

1.8 Il-KESE jappella lill-Kummissjoni sabiex, f'konformità mar-rieda murija tagħha li ttemm id-dumping soċjali u l-abbuż, ma tippermettix li inizjattivi relatati mas-suq intern jiffaċilitaw dawn il-prattiki (inkluż il-passaport ippjanat tas-servizzi).

1.9 L-ispezzjoni tax-xogħol hija mehtieġa taqdi rwol fundamentali sabiex tiggarantixxi l-mobilità ġusta. Sabiex dan ikun possibbli, il-KESE jhegġegħ lill-Istati Membri sabiex jipprovdu kompetenzi adegwati lill-ispettorati nazzjonali u lill-awtoritajiet li jikkontrollaw is-suq tax-xogħol u jipprovduhom b'biżżejjed riżorsi u persunal, filwaqt li jiġi appoġġjat it-titjib ta' strumenti Ewropej transkonfinali għall-ispezzjoni tas-suq tax-xogħol, inkluż titjib fl-infurzar transkonfinali tal-pieni.

1.10 Il-KESE jappoġġja s-semplifikazzjoni tar-regoli dwar il-koordinazzjoni tas-sistemi tas-sigurtà soċjali u l-koperazzjoni bejn l-Istati Membri għall-implimentazzjoni tagħhom u jissottolinja l-htieġa li kwalunkwe reviżjoni tar-Regolament Nru 883/2004⁽¹⁾ tkun tirrispetta l-prinċipju tat-trattament indaqs tal-haddiema mobbli sabiex jiġi evitat li jitilfu drittijiet akkwistati jew li ma jkollhomx drittijiet minhabba li jkunu ċċaqalqu lejn Stat Membru iehor.

2. Introduzzjoni

2.1 Il-KESE fassal din l-opinjoni esploratorja dwar mobilità iżjed ġusta tal-forza tax-xogħol fi hdan l-UE fuq talba tal-Presidenza Netherlandiża, li tiddikjara fil-prijoritajiet tagħha li "l-mobilità tal-haddiema tista' tistimola t-tkabbir ekonomiku u l-impjieg, iżda l-iżvantaġġ irid jiġi indirizzat sabiex jiżdied l-appoġġ pubbliku għall-moviment liberu tal-haddiema".

2.2 Il-moviment liberu tal-haddiema jikkostitwixxi wiehed mill-libertajiet bażiċi tas-suq intern u wiehed mill-pilastru tal-proċess ta' integrazzjoni Ewropea. Huwa wkoll wiehed mill-kisbiet l-aktar apprezzati għaċ-ċittadinanza Ewropea. Żviluppabbli ta' tal-moviment liberu, is-suq intern ikkontribwixxa għat-tkabbir ekonomiku, l-impjieg u l-oportunitajiet għaċ-ċittadini, il-haddiema u l-intrapriżi. Il-mobilità tal-forza tax-xogħol, meta titwettagħ f'kondizzjonijiet ġusti, tista' tkun ta' benefiċċju għall-haddiema, l-intrapriżi u s-soċjetà kollha kemm hi u għalhekk għandha tiġi ffaċilitata billi jitnehhew, kemm jista' jkun, l-ostakli għaliha. Il-kompetizzjoni inġusta jew id-diskriminazzjoni tal-haddiema ma għandhomx jiġu aċċettati fis-suq intern.

⁽¹⁾ Ir-Regolament (KE) Nru 883/2004 tal-Parlament Ewropew u tal-Kunsill tad-29 ta' April 2004 dwar il-kordinazzjoni ta' sistemi ta' sigurtà soċjali. (ĠU L 166, 30.4.2004 p. 1) (Edizzjoni Speċjali bil-Malti: Kapitolu 05 Volum 05 p. 72-116).

2.3 Il-mobbiltà tal-forza tax-xogħol tista' twassal ukoll għal għadd ta' problemi li jridu jiġu indirizzati sabiex jitnaqqsu r-riskji tagħhom u tippermetti kemm lill-haddiema kif ukoll lill-intrapriżi sabiex ikunu jistgħu jibbenefikaw bis-sħiħ mill-opportunitajiet offruti minnha.

2.4 L-UE qed taħdem biex iżżid il-mobbiltà ġusta tal-forza tax-xogħol fl-Ewropa billi tneħhi l-ostakoli li jxekkluha. Il-Kummissjoni Ewropea habbret, fil-Programm ta' ħidma tagħha għall-2016, li ser jiġu pprezentati proposti ta' mobiltà tal-forza tax-xogħol li jinkludu "miżuri biex jiġi indirizzat l-abbuż permezz ta' infurzar aħjar u ta' koordinazzjoni ta' sistemi tas-sigurtà soċjali u ahna se nipprezentaw reviżjoni mmirata tad-Direttiva dwar l-Impjeg tal-Haddiema ⁽²⁾ sabiex nindirizzaw prattiki ingusti li jwasslu għal dumping soċjali u għall-eżodu tal-imhuh billi jiġi żgurat li l-istess xogħol fl-istess post jithallas bl-istess paga" u biex tiġi promossa l-mobbiltà tal-forza tax-xogħol fl-UE.

2.5 L-għan ta' din l-opinjoni huwa li jiġu indirizzati l-aspetti differenti tal-mobbiltà tal-forza tax-xogħol f'perjodu fejn fis-swieq tax-xogħol għad hemm livelli għoljin ta' qgħad u li għaddejjin minn tibdil profund, kontra sfond ta' globalizzazzjoni, tibdil fis-soċjetà u innovazzjoni teknologika.

2.6 Wara għexieren ta' snin ta' livelli baxxi ta' mobiltà intra-Komunitarja, it-tkabbir tal-UE, il-kriżi li bdiet fl-2008 u ż-żieda fil-qgħad wasslu għal zieda fil-mobbiltà ta' haddiema. Fl-2014 kien hemm madwar 15-il miljun persuna li ċċaqalqet fl-UE, meta mqabbla mal-kważi 12-il miljun fl-2006 ⁽³⁾. Fl-istess sena, kien hemm 8,3 miljun haddiem mobbli tal-età tax-xogħol li kienu jahdmu u jgħixu fi Stat Membru iehor, l-ekwivalenti għal 3,4 % tal-forza tax-xogħol kollha, apparti l-1,6 miljun persuna li kienu jgħixu f'pajjiż iżda jahdmu f'pajjiż iehor (haddiema transkonfinali) ⁽⁴⁾.

2.7 Il-moviment liberu taċ-ċittadini u tal-haddiema fl-UE, madankollu, tpoġġa f'dubju f'dawn il-jiem bħala riżultat ta' diversi fatturi. Il-KESE huwa mħasseb dwar dan l-iżvilupp. Kemm ir-restrizzjonijiet li qed jiġu imposti fiż-żona Schengen minn xi Stati Membri bħala riżultat tal-influss ta' refuġjati ⁽⁵⁾ kif ukoll l-eċċezzjonijiet għat-trattament indaqs tal-haddiema mobbli intra-UE miftiehma mar-Renju Unit waqt il-laqgħa tal-Kunsill Ewropew tat-18 u d-19 ta' Frar 2016 ⁽⁶⁾, qed jolqtu waħda mill-kisbiet l-aktar importanti tal-proċess ta' integrazzjoni Ewropea.

2.8 Il-libertà tal-moviment tal-haddiema u t-tneħhija ta' kwalunkwe diskriminazzjoni abbażi tan-nazzjonalità huma prinċipji fundamentali stabbiliti fit-Trattat dwar il-Funzjonament tal-Unjoni Ewropea (TFUE) li għandhom ikunu ggarantiti u protetti. Barra minn hekk iż-żona Schengen hija element ċentrali fil-proċess tal-integrazzjoni Ewropea u għall-funzjonament tajjeb tal-ekonomija tagħha. L-iżgurar li l-fruntieri jkun miftuhin u li ċ-ċittadini tagħha jkun jistgħu jiċċaqilqu, jgħixu u jahdmu fuq bażi uguali fi kwalunkwe wiehed mill-Istati Membri tagħha għandu jkun prijorità u responsabbiltà għall-UE u għall-Istati Membri tagħha.

2.9 Peress li jaffettwa b'mod partikolari lill-haddiema u lill-intrapriżi, il-Kummissjoni għandha tikkonsulta lill-imsieħba soċjali, kemm fil-livell settorjali kif ukoll f'dak intersettorjali, dwar il-htieġa ta' kwalunkwe inizjattiva f'dan il-qasam u l-kontenut possibbli tagħha. Bl-istess mod, kwalunkwe miżura ġdida fil-livell Ewropew għandha tirrispetta lill-kompetenzi nazzjonali għan-negozjar kollettiv u s-sistemi differenti tar-relazzjonijiet industrijali.

⁽²⁾ Direttiva 96/71/KE tal-Parlament Ewropew u tal-Kunsill tas-16 ta' Diċembru 1996 dwar l-impjeg ta' haddiema fil-qafas ta' prestazzjoni ta' servizzi (ĠU L 18, 21.1.1997, p. 1).

⁽³⁾ Il-Kummissjoni Ewropea, *Employment and Social Developments in Europe 2015* (L-Impjeggi u l-Iżviluppi Soċjali fl-Ewropa 2015), p. 33.

⁽⁴⁾ Il-Kummissjoni Ewropea, Diskors mill-Kummissarju Marianne Tyssen dwar il-viżjoni tal-Ewropa għal mobiltà ġusta tal-forza tax-xogħol, Dublin, 13.11.2015.

⁽⁵⁾ http://ec.europa.eu/dgs/home-affairs/what-we-do/policies/borders-and-visas/schengen/reintroduction-border-control/index_en.htm.

⁽⁶⁾ Id-deċiżjoni tal-Kapijiet ta' Stat jew ta' Gvern, li itaqgħu fi hdan il-Kunsill Ewropew, dwar skema ġdida għar-Renju Unit fi hdan l-Unjoni Ewropea u t-taqsima D tagħha dwar il-benefiċċji soċjali u l-moviment liberu.

3. Kummenti ġenerali

3.1 Il-moviment liberu tal-haddiema huwa rregolat mill-Artikolu 3(2) tat-Trattat dwar l-Unjoni Ewropea u l-Artikoli 4(2) (a), 20, 26 u 45 sa 48 tat-Trattat dwar il-Funzjonament tal-UE (TFUE). Jimplika l-projbizzjoni ta' kwalunkwe diskriminazzjoni abbażi taċ-ċittadinanza bejn il-haddiema tal-Istati Membri fir-rigward ta' impjieg, ta' remunerazzjoni u ta' kondizzjonijiet oħra ta' xogħol. Hija tippermetti l-aċċess għad-drittijiet ta' mobilità, residenza, u drittijiet ekonomiċi u soċjali, li r-regolamentazzjoni bażika tagħhom tinsab fid-Direttiva 2004/38/KE dwar il-libertà ta' moviment u residenza fl-UE ⁽⁷⁾ u d-Direttiva 2014/54/UE dwar miżuri li jiffaċilitaw l-eżerċizzju tad-dritt għax-xogħol fi Stat Membru ieħor ⁽⁸⁾.

3.2 Il-moviment liberu tal-haddiema jipprovdi għad-dritt li jiċċaqalqu liberament u li jgħixu f'wiehed mill-Istati Membri sabiex ikollhom impjieg b'mod konformi mad-dispożizzjonijiet legali, regolamentari u amministrattivi li jirregolaw l-impjieg taċ-ċittadini. Dan jinkludi kemm il-libertà ta' moviment fiha nnifisha kif ukoll id-dritt għal trattament indaqs, fost affarijiet oħra, fl-impjieg, is-servizzi soċjali, l-educazzjoni u t-taħriġ.

3.3 Il-mobilità tal-forza tax-xogħol, meta titwettaq f'kondizzjonijiet ġusti, tista' tkun ta' benefiċċju għall-haddiema, l-intrapriżi u s-soċjetà kollha kemm hi. Tista' tkun opportunità kbira għall-iżvilupp personali, ekonomiku u soċjali taċ-ċittadini u tal-haddiema u għalhekk għandha tiġi ffaċilitata.

3.4 Il-mobilità hija fattur ewlieni tal-impjegabilità u tal-iżvilupp tat-talenti u tista' tkun mezz sabiex tiġi trattata d-diverġenza fil-livelli ta' impjieg fl-Istati Membri differenti li tista' tghin biex jiġi kkompensat in-nuqqas ta' haddiema kull fejn isehh u jintużaw aħjar il-hiliet tal-haddiema. Iġġib iktar opportunitajiet ta' impjieg għall-haddiema u toffri ambitu akbar għall-impjegaturi fit-tfittxija tagħhom għal talenti. F'dan il-kuntest, il-mobilità tista' tkun element importanti sabiex jintlaħqu l-oġettivi tal-impjieg u t-tkabbir ekonomiku tal-Istrateġija Ewropa 2020.

3.5 Il-mobilità tal-forza tax-xogħol tista' tghin ukoll biex jiġi promoss it-trasferiment tal-għarfien, l-innovazzjoni u l-iżvilupp tal-kapital uman, li huwa essenzjali f'kuntest ta' bidliet teknoloġiċi rapidi u ta' globalizzazzjoni. F'kondizzjonijiet xierqa, mobilità ġusta tal-forza tax-xogħol għandha thegġegħ l-interazzjoni bejn iċ-ċittadini Ewropej u ttejjeb l-għarfien u l-aċċettazzjoni reċiproċi u b'hekk tikkontribwixxi għal soċjetà aktar tolleranti u inkluziva.

3.6 Iżda ma nistgħux ninjoraw li l-mobilità tal-forza tax-xogħol għandha wkoll għadd ta' żvantaġġi. Il-haddiema Ewropej li jahdmu fi Stat Membru ieħor xi kultant, u minhabba raġunijiet differenti, huma aktar vulnerabbli għall-abbuż u għad-diskriminazzjoni foqasma bħas-sigurtà soċjali, il-kondizzjonijiet tax-xogħol u l-pagi, l-aċċess għall-benefiċċji soċjali u l-educazzjoni, fil-qasam tat-taxxa, eċċ. Dan kollu jista' jwassal għal distorsjoni tal-kompetizzjoni fost l-intrapriżi, speċjalment f'setturi li jużaw b'mod intensiv il-forza tax-xogħol bħall-kostruzzjoni b'konċentrazzjoni għolja ta' intrapriżi żgħira hafna. Il-mobilità tista' twassal ukoll għas-separazzjoni tal-familji u diffikultajiet għall-integrazzjoni f'pajjiż ieħor, minhabba ostakli lingwistiċi u kulturali, eċċ. Il-KESE fassal għadd ta' opinjonijiet dwar l-importanza li jingħata appoġġ għall-mobilità fi hdan l-UE u jitnehhew dawn l-ostakoli ⁽⁹⁾.

3.7 Il-prospetti ekonomiċi negattivi kontinwi, il-livell għoli ta' qgħad u n-nuqqas ta' prospetti ta' impjieg f'xi pajjiżi tal-UE qed iwasslu lil xi haddiema, speċjalment żgħażaġh, biex ifittxu impjieg jew pagi u kondizzjonijiet tax-xogħol aħjar f'pajjiżi oħra. Dan jista' jkollu lat pozittiv, sa fejn dan jippermetti li ż-żgħażaġh jahdmu f'pajjiż ieħor, jiksbu esperjenza u jiżviluppaw il-hiliet tagħhom, minflok ma jibqgħu bla xogħol fil-pajjiż ta' oriġini tagħhom. Barra minn hekk, meta jirritornaw, l-esperjenza miksuba se tkun ta' benefiċċju għal pajjiżhom. Iżda fl-istess hin tista' tagħti lok għal problema li tissejjah "eżodu tal-imhuh" u taggrava l-konsegwenzi tat-tixjiħ tal-popolazzjoni fil-pajjiżi ta' oriġini.

⁽⁷⁾ Id-Direttiva 2004/38/KE tal-Parlament Ewropew u tal-Kunsill tad-29 ta' April 2004 dwar id-drittijiet taċ-ċittadini tal-Unjoni u l-membri tal-familja tagħhom sabiex jiċċaqalqu u jirresjedu liberament fit-territorji tal-Istati Membri (ĠU L 158, 30.4.2004, p. 77).

⁽⁸⁾ Id-Direttiva 2014/54/UE (UE) tal-Parlament Ewropew u tal-Kunsill tas-16 ta' April 2014 dwar miżuri li jiffaċilitaw l-eżerċizzju tad-drittijiet konferiti fuq haddiema fil-kuntest tal-moviment liberu tal-haddiema (ĠU L 128, 30.4.2014, p. 8).

⁽⁹⁾ ĠU C 424, 26.11.2014, p. 27; ĠU C 18, 19.01.2011, p. 74; ĠU C 228, 22.09.2009, p. 14.

3.8 Barra minn hekk, mobilità gholja tista' twassal għal sfidi prinċipali u tohloq tensjonijiet fis-suq tax-xogħol fil-pajjiż tad-destinazzjoni, speċjalment jekk is-sitwazzjoni ekonomika ma tiggarrantixxi livell adegwat ta' tkabbir u ta' holqien ta' impjiegi li jevitaw iż-żieda fil-qgħad.

3.9 Prekondizzjoni wahda sabiex jiġu massimizzati l-benefiċċji tal-mobilità tal-forza tax-xogħol fi hdan l-UE, u fl-istess hin jitnaqqsu r-riskji tagħha u jiġi permess li kemm il-haddiema kif ukoll l-intrapriżi jkunu jistgħu jibbenefikaw bi shih mill-opportunitajiet li toffri din stess, hija li tiġi promossa politika ekonomika li ssahhah it-tkabbir, il-produttività u l-holqien tal-impjiegi, u li tippermetti li jitjiebu l-kondizzjonijiet ta' għajxien fil-pajjiżi kollha.

3.10 Il-perċezzjoni pubblika f'xi pajjiżi li l-mobilità tal-forza tax-xogħol tista' twassal għal kompetizzjoni soċjali u fil-pagi, flimkien mat-twemmin bla bażi li l-istess haddiema mobbli jabbużaw mis-servizzi pubbliċi u soċjali ("turizmu tal-benefiċċji") jghinu sabiex ikabbru s-sens ta' ostilità lejn il-mobilità tal-forza tax-xogħol. Fir-rigward ta' dan it-twemmin, studji differenti jikkonkludu li ma hemmx evidenza li benefiċċji soċjali oghla f'ċerti Stati meta mqabbla ma' dawk tal-pajjiżi ta' orijini jikkostitwixxu raġuni sinifikati għall-mobilità tal-forza tax-xogħol. Dan huwa kkonfermat mill-użu aktar baxx ta' dawn il-benefiċċji mill-haddiema mobbli intra-UE meta mqabbel ma' ċittadini. Meta dawn jużaw b'mod aktar intensiv ċerti benefiċċji, dan ikun dovut għal ċirkostanzi speċifiċi soċjoekonomiċi tal-haddiema mobbli ⁽¹⁰⁾. L-istudji juru li r-rabta bejn il-mobilità u s-servizzi soċjali hija baxxa, filwaqt li r-rata ta' qagħad eżistenti fil-pajjiż jew il-livell tal-pagi għandhom rwol aktar determinanti ⁽¹¹⁾.

4. Kummenti speċifiċi

4.1 Mobilità iżjed ġusta tal-forza tax-xogħol

Mobilità tal-forza tax-xogħol ġusta tfisser li jiġi żgurat li l-haddiema mobbli li jeżerċitaw id-drittijiet tagħhom għall-moviment liberu skont l-acquis tal-UE jiġu ttrattati skont il-prinċipji tat-trattament indaqs u n-nondiskriminazzjoni. Għal dan il-ghan huwa essenzjali li l-Istati Membri jiggarrantixxu l-implimentazzjoni u l-infurzar shah tal-leġislazzjoni eżistenti relatata mad-drittijiet soċjali u l-kondizzjonijiet tax-xogħol u tal-pagi eżistenti għall-haddiema mobbli kollha, sabiex jiġi evitat ir-riskju tad-dumping soċjali u tad-dumping tal-pagi, kif ukoll kompetizzjoni ingusta bejn l-intrapriżi. Dan huwa valur pożittiv għas-suq intern.

4.1.1 Bl-istess mod, jehtieg li jinghelbu l-ostakli amministrattivi, istituzzjonali u lingwistiċi li għadhom ixekklu l-mobilità tal-forza tax-xogħol, waqt li jiġu adottati miżuri konkreti bħall-ghoti ta' informazzjoni u pariri lill-haddiema mobbli, b'kollaborazzjoni man-network EURES u n-network tal-Unjoni Ewropea tas-servizzi pubbliċi tal-impjiegi, miżuri biex jitjiebu l-hiliet lingwistiċi, ir-rikonoxximent tal-kwalifiki professjonali, eċċ. bi qbil mal-proposti misjuba f'opinjonijiet preċedenti tal-KESE ⁽¹²⁾.

4.1.2 Mobilità ġusta tal-forza tax-xogħol għandha tkun akkumpanjata b'miżuri li jiżguraw it-tkabbir u l-holqien tal-impjiegi fil-pajjiżi kollha tal-UE, sabiex jiġi evitat li jiġu approfonditi d-differenzi eżistenti bejniethom u biex jiġi żgurat li kulhadd igawdi minnhom.

4.1.3 Taht dawn il-kondizzjonijiet biss tista' tiġi ggarantita mobilità ġusta tal-forza tax-xogħol, mahsuba bħala għażla pożittiva għall-haddiema, u mhux bħala għażla li hija sfurzata.

⁽¹⁰⁾ Kummissjoni Ewropea, *A fact finding analysis on the impact on the Member States social security systems of the entitlements of non active intra-EU migrants to special no contributory cash benefits and healthcare granted on the basis of residence*

⁽¹¹⁾ Giuletti Corrado, IZA-World of Labor, *The welfare magnet hypothesis and the welfare take-up of migrants*, p. 5.

⁽¹²⁾ ĠU C 327, 12.11.2013, p. 65, ĠU C 424, 26.11.2014, p. 27; ĠU C 18, 19/01/2011, p. 74 u ĠU C 228, 22.09.2009, p. 14.

4.2 Stazzjonar tal-haddiema

4.2.1 Il-haddiema stazzjonati għandhom skema statutorja differenti minhabba l-fatt li dawn ma jkunux qed jużaw id-drittijiet ta' moviment liberu, iżda huwa l-impjegatur li jkun qed igawdi mil-libertà tal-prestazzjoni tas-servizzi sabiex il-haddiema jmorru f'pajjiż iehor b'mod temporanju. Kemm l-impjegatur kif ukoll il-haddiem jibbenefikaw mill-fatt li ma jkollhomx għalfejn ibiddlu l-post tax-xogħol tal-kuntratt u jistgħu jzommu l-kontribuzzjonijiet għas-sigurtà soċjali fil-pajjiż ta' oriġini.

4.2.2 L-iskema statutorja ta' dawn il-haddiema stazzjonati hija koperta mid-Direttiva 96/71⁽¹³⁾ flimkien mad-Direttiva 2014/67/UE⁽¹⁴⁾ dwar l-infurzar tal-leġislazzjoni dwar l-istazzjonar tal-haddiema, adottata f'Mejju 2014.

4.2.3 Għalkemm ma teżisti l-ebda statistika uffiċjali dwar il-pagi tal-haddiema stazzjonati, rapport ikkummissjonat mill-KE⁽¹⁵⁾ jinnotta li fis-setturi tal-konstruzzjoni u tat-trasport il-pagi jistgħu jkunu sa 50 % iktar baxxi minn daww tal-haddiema lokali. Dawn id-differenzi jistgħu jiġu spjegati mill-implimentazzjoni żbaljata tas-salarji minimi u għal raġunijiet oħra, bħat-tendenza li l-haddiema stazzjonati jiġu kklasifikati f'livell baxx fl-iskala tal-klassifikazzjoni konvenzjonali. Hemm ukoll differenzi, għalkemm iżgħar, f'setturi produttivi oħrajn li jvarjaw skont il-pajjiżi. Huwa importanti li tiġi enfasizzata l-varjetà tas-sorsi ta' informazzjoni: spezzjonijiet tax-xogħol, rapporti mit-trejdjunjins u l-organizzazzjonijiet tal-impjegaturi, il-midja⁽¹⁶⁾.

4.2.4 Il-Qorti tal-Ġustizza tal-Unjoni Ewropea indirizzat il-kwistjoni tas-salarji applikati għall-haddiema stazzjonati, b'rizultat li l-ġurisprudenza tagħha iġġenerat hafna kontroversja. Din is-sitwazzjoni wasslet lill-Kummissjoni biex tipproponi d-Direttiva 2014/67/UE⁽¹⁷⁾, bil-ghan li ttejjeb il-ġlieda kontra l-frodi u l-abbuż tal-istazzjonar tal-haddiema. L-Istati Membri għandhom sat-18 ta' Gunju 2016 sabiex jitrassponu d-Direttiva ta' implimentazzjoni. Il-KESE diġà qies li din id-Direttiva, minkejja li hija pass fid-direzzjoni lejn it-tisħih tad-dimensjoni soċjali fis-suq intern, mhijiex biżżejjed biex tissodisfa r-rekwiżiti tal-Kumitat⁽¹⁸⁾.

4.2.5 Skont il-pakkett ta' mobilità tal-forza tax-xogħol, il-Kummissjoni habbret ir-reviżjoni speċifika tad-Direttiva dwar l-ispostament tal-haddiema sabiex jiġi indirizzati "prattiki ingusti li jwasslu għal dumping soċjali u għall-eżodu tal-imhuh billi jiġi żgurat li l-istess xogħol fl-istess post jithallas bl-istess paga"⁽¹⁹⁾. Fit-8 ta' Marzu ppubblikat il-proposta leġislattiva tagħha għar-reviżjoni tad-Direttiva⁽²⁰⁾, qabel il-preżentazzjoni tal-pakkett dwar il-mobilità tal-forza tax-xogħol u qabel l-iskadenza għat-traspożizzjoni tad-Direttiva ta' implimentazzjoni. Il-KESE ser jindirizza l-kwistjonijiet kollha relatati f'opinjonijiet separata dwar il-proposta tal-Kummissjoni.

4.2.6 Fi kwalunkwe każ, il-KESE jinnotta b'interess l-intenzjoni ddikjarata mill-Kummissjoni Ewropea li ttemm id-dumping soċjali. Il-KESE jtenni dak li kien qal fl-opinjoni SOC/460, "filwaqt li jenfasizza l-importanza li tiġi żgurata l-protezzjoni tal-haddiema stazzjonati, li jiġu rispettati l-mudelli varji tas-suq tax-xogħol fl-Istati Membri, u li jiġi skoraggut id-dumping soċjali u l-kompetizzjoni ingusta". Huwa importanti – anke fil-futur – li jinstab l-aħjar bilanċ bejn il-bżonn li tiġi promossa l-libertà li jiġu pprovduti servizzi u l-bżonn li jiġu protetti d-drittijiet tal-haddiema stazzjonati. Il-KESE ser jaħdem fuq dan il-punt. Il-KESE ser jaħdem fuq dan il-punt.

4.2.7 Il-KESE jappella lill-Kummissjoni sabiex, f'konformità mar-rieda murija tagħha li ttemm id-dumping soċjali u l-abbuż, ma tippermettix li inizjattivi relatati mas-suq intern jiffacilitaw dawn il-prattiki (inkluż il-passaport ipplanat tas-servizzi).

⁽¹³⁾ Op. cit.

⁽¹⁴⁾ Direttiva 2014/67/UE tal-Parlament Ewropew u tal-Kunsill tal-15 ta' Mejju 2014 dwar l-infurzar tad-Direttiva 96/71/KE dwar l-istazzjonament ta' haddiema fil-qafas tal-prestazzjoni ta' servizzi u li temenda r-Regolament (UE) Nru 1024/2012 dwar il-kooperazzjoni amministrattiva permezz tas-Sistema ta' Informazzjoni tas-Suq Intern ("ir-Regolament tal-IMI"), ĠU L 159, 28.5.2014, p. 11.

⁽¹⁵⁾ Il-Kummissjoni Ewropea, *Study on wage setting systems and minimum rates of pay applicable to posted workers in accordance with Directive 96/71/EC in a selected number of Member States and sectors. Final Report*.

⁽¹⁶⁾ Ibid., pp. 18-20.

⁽¹⁷⁾ Op. cit.

⁽¹⁸⁾ ĠU C 351, 15.11.2012, p. 61.

⁽¹⁹⁾ Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni – Programm ta' hidma għall-2016, COM(2015) 610 final.

⁽²⁰⁾ Proposta għal Direttiva tal-Parlament Ewropew u tal-Kunsill li temenda d-Direttiva 96/71/KE tal-Parlament Ewropew u tal-Kunsill tas-16 ta' Diċembru 1996 dwar l-impjieg ta' haddiema fil-qafas ta' prestazzjoni ta' servizzi, COM/2016/0128 final.

4.3 *Il-haddiema transkonfinali*

Skont ir-Regolament 883/04, il-haddiema transkonfinali huma koperti mis-sistema tas-sigurtà soċjali tal-pajjiż fejn jaħdmu. Madankollu, f'ċerti każijiet jistgħu ikunu soġġetti għal xi forum ta' diskriminazzjoni minhabba nuqqas ta' infurzar tar-regoli eżistenti. Huwa għalhekk meħtieġ li tiġi monitorjata s-sitwazzjoni u tingabar d-data fil-livell Ewropew, sabiex jitnehhew ostakoli possibbli għall-moviment liberu tal-haddiema transkonfinali u tiġi żgurata l-applikazzjoni korretta tal-liġi tal-UE u dik nazzjonali, skont il-prinċipju tan-nondiskriminazzjoni u t-trattament indaqs.

4.4 *Ir-rwol tal-ispezzjoni tax-xogħol*

4.4.1 Il-KESE jqis li l-ispezzjoni tax-xogħol nazzjonali għandha taqdi rwol ewlieni fil-għieda kontra l-kumpaniji fittizji, il-pagi inferjuri u x-xogħol mhux iddikjarat billi tiżgura li d-drittijiet tal-haddiema mobbli u stazzjonati jiġu rispettati u mwettqa, u billi tevita l-abbuż. Dan għandu jagħmilha wkoll possibbli li tiġi prevenuta d-distorsjoni tal-kompetizzjoni bejn l-intrapriżi.

4.4.2 In-nuqqas ta' kontroll f'ċerti pajjiżi, kemm jekk minhabba nuqqas ta' struttura adegwata ta' spetturi tax-xogħol, minhabba n-nuqqas tal-kompetenzi adegwati, tal-għarfien meħtieġ jew minhabba n-nuqqas tar-riżorsi meħtieġa, jinkoraġġixxi l-abbuż. L-ispettorati tax-xogħol u awtoritajiet oħrajn tal-monitoraġġ tas-suq tax-xogħol jistgħu jkunu effiċjenti biss jekk ikollhom biżżejjed fondi u persunal b'taħriġ adegwat. B'rabta ma' din hemm bżonn ta' regoli fil-livell Ewropew, inkluż titjib fil-infurzar transkonfinali ta' pieni, kif ukoll appoġġ lill-Istati Membri li jsibu diffikultà johlqu dawn l-infrastrutturi.

4.4.3 Ikkombinat ma' dan, it-titjib tal-istrumenti Ewropej tal-ispezzjoni transkonfinali, kif issuġġerit fir-Riżoluzzjoni tal-Parlament Ewropew tal-14 ta' Jannar 2014 ⁽²¹⁾ għandu jgħin biex jiġu skoperti u miġġielda l-każijiet ta' dumping soċjali, b'mod partikolari billi jinstabu kumpaniji fittizji.

4.4.4 Dan għandu jkun totalment f'konformità mal-pjattaforma Ewropea li għadha kif inholqot reċentement għall-għieda kontra x-xogħol mhux iddikjarat.

4.5 *It-trasferibbiltà tad-drittijiet soċjali u l-protezzjoni tal-haddiema mobbli*

4.5.1 Il-KESE jappoġġja s-semplifikazzjoni tar-regoli dwar il-koordinazzjoni tas-sistemi tas-sigurtà soċjali u l-koperazzjoni bejn l-Istati Membri għall-implimentazzjoni tagħhom u jissottolinja l-htieġa li kwalunkwe reviżjoni tar-Regolament Nru 883/2004 tkun tirrispetta l-prinċipju tat-trattament indaqs tal-haddiema mobbli sabiex jiġi evitat li jitilfu drittijiet akkwistati jew li ma jkollhomx drittijiet minhabba li jkunu ċċaqalqu lejn Stat Membru ieħor.

4.5.2 L-iżgurar tat-trasferibbiltà tad-drittijiet soċjali tal-haddiema mobbli huwa wkoll aspekt meħtieġ għal mobiltà ġusta, kemm għal dawk li jiċċaqalqu biex jaħdmu f'pajjiż ieħor kif ukoll għal dawk li jmorru lura f'pajjiżhom wara li jkunu ħadmu f'pajjiż ieħor.

4.5.3 Bil-ghan li jiġi ffaċilitat il-moviment liberu tal-persuni u tiġi promossa l-mobiltà tal-forza tax-xogħol, l-UE qed tiżviluppa l-koordinazzjoni tas-sistemi tas-sigurtà soċjali bil-ghan li jiġu regolati r-rabtiet bejn is-sistemi nazzjonali, mingħajr ma jinbidel il-kontenut tar-regoli tagħhom.

4.5.4 Fl-iżvilupp ta' dawn it-Trattati ġew ippubblikati r-regoli ta' koordinazzjoni tas-sistemi tas-sigurtà soċjali. Fost oħrajn ir-Regolament (KEE) Nru 1408/71 (Regolament Bażiku) u r-Regolament (KEE) Nru 574/72 (Regolament ta' Implimentazzjoni), li ġew issostitwiti bir-Regolament 883/2004 ⁽²²⁾ (Regolament Bażiku) u bir-Regolament (KE) Nru 987/2009 (Regolament ta' Implimentazzjoni). Bhalissa qed issir reviżjoni tar-Regolament (KE) Nru 883/2004.

⁽²¹⁾ Riżoluzzjoni tal-Parlament Ewropew tal-14 ta' Jannar 2014 dwar spezzjonijiet tax-xogħol effikaci bħala strateġija biex jittejjbu l-kundizzjonijiet tax-xogħol fl-Ewropa, P7_TA(2014)0012.

⁽²²⁾ Ir-Regolament (KE) Nru 883/2004 tal-Parlament Ewropew u tal-Kunsill tad-29 ta' April 2004 dwar il-kordinazzjoni ta' sistemi ta' sigurtà soċjali. (ĠU L 166, 30.4.2004 p. 1) (Edizzjoni Speċjali bil-Malti: Kapitolu 05 Volum 05 p. 72-116).

4.5.5 Il-KESE beħsiebu jroġi rapport iddettaljat hekk kif il-Kummissjoni tagħmel disponibbli l-proposta għal reviżjoni tar-Regolament 883/2004. Bhalma diġà ddikjara f'opinjoni preċedenti, il-qafas leġislattiv għandu jiġi adattat għar-realtà li qed tinbidel tad-dinja tax-xogħol, għall-forom ġodda ta' impjieg, u b'mod partikolari għall-forom ġodda ta' mobilità ⁽²³⁾.

4.5.6 Il-KESE huwa tal-fehma li l-prinċipji tat-trattament indaqs, l-aggregazzjoni tal-perjodi, l-esportabbiltà tal-benefiċċji u d-determinazzjoni tal-leġislazzjoni applikabbli (prinċipju tal-unicità) huma fundamentali għall-moviment hieles tax-xogħol u għandhom jiġu żgurati f'kull reviżjoni futura tar-Regolament 883/2004.

4.5.7 Fir-rigward tal-moviment liberu ta' persuni li qed ifittxu xogħol f'pajjiż iehor, il-KESE jinnota d-dikjarazzjoni tat-13 ta' Novembru 2015 tal-Kummissarju Thyssen f'Dublin: "Fil-fehma tagħna d-dritt għall-moviment ta' dawk li qed ifittxu xogħol jehtieg ukoll li jiġi kkonfermat, partikolarment fid-dawl ta' cifri tal-qgħad ferm differenti bejn l-Istati Membri. Madankollu, huwa essenzjali li dan ma jsirx għad-detriment tas-sistema tas-sigurtà soċjali tal-pajjiż ospitanti. B'kont meħud ta' dan, nixtiequ naghmluha possibbli li persuna li tispicċa bla xogħol tiegħu l-benefiċċji tal-qgħad tiegħu lejn pajjiż iehor fejn ikun jista' jkollu ċans ikbar li jsib impjieg. Dan huwa diġà possibbli llum għal perijodu ta' 3 xhur. Il-Kummissjoni trid testendih għal 6 xhur.

4.5.8 Il-kumplessità tar-regolamentazzjoni tar-Regolament (KE) Nru 883/2004 tehtieg kooperazzjoni mill-qrib bejn l-awtoritajiet tal-Istati Membri biex jiġi żgurat li d-diversità tar-regolamenti statali ma tfixkilx il-moviment liberu kif ukoll iċ-ċarezza massima possibbli tal-informazzjoni sabiex ir-riċevituri tal-benefiċċji u l-intrapriżi jkun jafu d-drittijiet u l-obbligi tagħhom. Bl-istess mod għandhom jissahhu l-użu tal-mezzi elettronici u l-kooperazzjoni bejn l-Istati Membri b'tali mod li jitnaqqsu l-esiġenzi tal-informazzjoni għall-haddiema u l-intrapriżi.

Brussell, is-27 ta' April 2016.

Il-President
tal-Kumitat Ekonomiku u Soċjali Ewropew
Georges DASSIS

⁽²³⁾ ĠU C 228, 22.9.2009, p. 14.